



GĦAQDA H̄BIEB IL-KAPPELLI MALTIN

PO Box 17, Qormi QRM 1000, Malta
e-mail: kappellimaltihbieb@gmail.com
Facebook: Hbieb il-Kappelli Maltin

Kumitat 2020

President

Adrian Schinas

Vici-President

Valent Xuereb

Segretarju

Nardu Agius

Asst. Segretarju u PRO

Norbert Gingell

Teżorier

Angele Xuereb

Assistent Teżorier

Owen Caruana

Novembru 2022

Ħarga Nru 25

EDITORJAL

Għeżież Membri u H̄bieb,

L-attività organizzata mill-Għaqda fl-aħħar ta' Ottubru kienet suċċess, grazzi għal attendenza numeruża tagħkom il-membri u h̄bieb oħra. Dan jimla lil Kumitat bil-kuraġġ li jkompli jorganizza ħargiet oħra, kif fil-fatt qed jippjana.

Bħalissa qed jinħadem programm għat - tliett xhur li ġejjin, imma wkoll h̄sbijiet oħra qed jinħemgħu għax-xhur sa Ġunju tas-sena 2023. Il-preparazzjonijiet għal ħargiet f' Ħal Għaxaq, f' Ħaż-Żabbar u fis-Sigġiewi mexjin sew . Bħas-soltu, aktar tagħrif jingħata fil-ħin propiżju permezz ta' Ċirkolari maħruġa mis-Segretarju.

Mill-ġdid, f'isem il-Kumitat niringrazzjakom tal-koperazzjoni li qed tagħtuna

N. Gingell
Għal Kumitat

Il-Knisja ta' San Andrija - Ħal Lija



Aktarx kienet waħda mill-eqdem li kien hemm u li kienet l-aktar iffrekwentata min-nies li kienu joqogħdu f'dawk l-inħawi.

Mons. P.Dusina jgħidilna li sab il-knisja ta' San Andrija la kellha piżijiet u lanqas xi dħul ieħor finazarju. Għalkemm kellha bieb tal-injam, artal u pavement imma ma kelliex rettur.

Meta Mons. Pietru Dusina żar Ħal Lija fl-1575 kien sab mat-tlettax-il kappella, fosthom dik iddedikata lil San Andrija.

Innota wkoll li l-artali laterali ma kinux miżmuma fi stat tajjeb u għalhekk ord-na biex ma jsirx quddies fihom.

ATTIVITAJIET LI L-KUMITAT QED JIFFINALIZZA:-

- ♦ **Novembru :**
Ħal-Ġħaxaq
- **Diċembru :**
Is-Sigġiewi
- * **Jannar :**
Ħaż-Żabbar

IMMA KOLLOX JISTA JINBIDEL SKONT IĊ- ĊIRKOSTANZI

Il-Knisja ta' San Andrija - Ħal Lija

Sab ukoll li d-dfin kien isir f'ħofra kommuni u għalhekk ordna li l-art tal-knisja tinqala' u jsiru oqbra decenti fejn seta' jsir dfin sewwa.

Imma jidher li wkoll dak iż-żmien din il-knisja kienet tgawdi ċerta stima għaliex kien f'din il-knisja li Mons. P. Dusina waqqaf il-fratellanza tas-Sagrament.

Dak iż-żmien in-nies ta' Ħal Lija kienu talbu lil Mons. P. Dusina sabiex ir-raħal tagħhom isir parroċċa għalih u jinqata' minn ma' Birkirkara, imma din it-talba ma gietx milqugħa.



Il-knisja li naraw illum inbniet fl-1628 kif tixhed kitba li hemm minquxa fuq it-tieqa li hemm fil-faccata tagħha. Għandha għamla rettangolari bi ffit li xejn dekorazzjonijiet **b'saqaf troll** bix-xorok li jgħaqqdu disa' ħnejjiet li jserrħu fuq ċinta li ddu

mal-knisja.

Kellha **kwadru titulari** t'awtur mhux magħruf li juri lil **San Andrija wieqaf jistrieħ ma' salib** f'forma ta' X u fil-parti ċentrali in-naħa ta' fuq tidher it-Trinità Mqaddsa.

Matul il-gwerra



serviet biex jistkenu fiha refuġjati. Il-knisja għamlet xi żmien mitluqa. Bdi-et tintuża għat-tagħlim tad-dutrina. It-tfal li kienu jkunu ser jagħmlu l-ewwel tqarbina kienu joħorgu f'purċissjoni minnha sal-parroċċa. Għal xi żmien serviet biex jinżamm armar tal-festa.



Fl-1954/55 kien sarilha xi tibdil sabiex setgħet isservi bħala sala parrokkjali, fejn fiha kienu jsiru xi reċti u jintwerew xi films.

Fi żmien il-kappillan Dun David Gauci din il-knisja tnaddfet u sarilha restawr li għen biex terga' tikseb lura

s-sbuñija tagħha. Nhar it-30 ta' Novembru 2014 saret quddiesa mmexxija mill-Arcisqof Charles J. Scicluna u dakinhar reggħet giet imbiekka.

Preżentament qed isservi għal adorazzjoni tas-Sagrament.

Kitba ta' Louis Fenech

Din il-kitba saret fuq riċerka minn diversi kotba, artikli u mill-Internet.

Ritratti: N Gingell

Il-Knisja ta' San Pietru – Ғal Lija



Il-knisja ta' San Pietru li naraw illum inbniet fl-1728, aktarx minflok oħra li kien hemm. Meta Mons. Pietru Dusina żar Ғal Lija fl-1 ta' Frar 1575 sab kappella ddedikata lil dan il-qaddis u li kellha artal wieħed u bibien tal-injam. Theramus Vassallo kien jieħu Ғsieb li jsiru l-vespri u l-quddies nhar il-festa.

Iżda meta l-Isqof Baldassere Cagliares żar din il-kappella fl-1615 sabha fi stat t'abbandun u pprofanaha.



Kienet bil-Ғhidma ta' Dun Zaccharia Sammut, li Ғa Ғsieb idurha, u reġgħet fethet fl-1618.

Il-knisja għandha stil Joniku, fuq erba' pilastri li fuqhom hemm il-koppla bil-lanterna. Fuq il

-bieb prinċipali hemm gwarniċa skulturata u fuq hemm tieqa tonda, b'zewġ armi tal-papa identiċi fuq kull naħa, b'zuntier zġħir idawwar din il-knisja. Fil-ġenb tagħha fuq ġewwa hemm sagristija.

Il-knisja għandha artal prinċipali tal-irham, li fuq hemm pittura ta' **Kristu qed jippreżenta l-imfietaħ tal-Knisja lil San Pietru b'xi appostli oħra fl-isfond, xogħol tal-pittur Francesco Zahra. Fuq kull naħa tat-titular hemm zewġ kwadri oħra; wieħed juri **qtuġħ ir-ras ta' Oloferne minn Ġuditta** u l-ieħor **il-qtil tal-Innoċenti.****



Matul l-Ewwel Gwerra is-sorijiet Dumnikani ġew Ɔal Lija bi stedina tal-Kappillan Dun Vincenz Curmi li Ɔa Ɔsieb jixtri dar fi Triq il-Kbira biex ikollhom fejn joqogħdu, li aktar tard nifduha mal-knisja ta' San Pietru.



Bil-għajjnuna tal-Kappillan tagħhom Dun Baskal Grech saru Ɔafna opri f'din il-knisja. Fil-5 ta' Marzu 1925 ġie inawgurat artal magġur tal-irƆam minflok dak tal-ġebel. Sar ukoll paviment tal-irƆam u erba' niceċ iddedikati lil San Ġużepp, il-Madonna, San Duminku u Santa Rita.

Il-knisja ġiet ikkonsagrata mill-Arcisqof Mikiel Gonzi fit-18 ta' Mejju 1946.

Ritratti: N Gingell

F'Corpus tal-1949 ġie inawgurat artal laterali tal-irƆam iddedikat lil Madonna ta' Pompej. Fl-10 ta' Novembru 1950 ġie inawgurat il-kampnar li nbena fuq disinn tal-Perit Diacono fi žmien il-Kappillan Dun Karm Lija.

Din il-knisja laqgħet fiha r-rifuġjati waqt l-aħħar gwerra u serviet ukoll sabiex fiha jsir it-tagħlim tad-dutrina lit-tfal. Il-knisja kienet isservi ukoll biex isiru rtiri għax-xebbiet tal-Azzjoni Kattolika.



Madonna tar - Ruzarju

Kitba ta' Louis Fenech

Din il-kitba saret fuq riċerka minn diversi kotba, artikli u mill-Internet.

Il-Knisja l-Qadima Tas-Salvatur – Ɔal Lija



Is-Salvatur il-qadima,
artist Michele Bellanti_inka u watercolour, 1825

Meta Mons. Pietru Dusina żar lil din il-knisja fl-1575 sab li kienet fi stat Ɔazin, la kellha renti, la dħul

minn xi fondi u lanqas rettur. Għalkemm kienet l-akbar waħda fost il-knejjes li kien hemm, xorta ma għażilhiex biex taqdi l-ħtiġijiet spiritwali ta' missirijietna, għalkemm kien hemm Frangisku Agius li kien jieħu Ɔsieb jorganizza l-festa u jqassam xi ikel.

Ɔal Lija saret parroċċa fis-6 ta' Frar 1594 meta l-Isqof Tumas Gargallo qiegħda taħt il-ħarsien tat-Trasfigurazzjoni ta' Ġesù – is-Salvatur kif insibuha aħna l-Maltin (festa liturgika 6 t'Awwissu). Din il-knisja serviet bħala knisja parrokkjali għal madwar mitt sena.

Tajjeb ngħidu wkoll li darbtejn serviet ta' knisja parrokkjali meta kien qiegħed isir xogħol ta' manutensjoni tal-knisja parrokkjali bejn is-7 ta' Ġunju u l-1 ta' Lulju 1928, u darb'oħra mit-13 sad-29 ta' Mejju 1953.

Il-Knisja l-Qadima Tas-Salvatur – Ħal Lija

Il-knisja li naraw illum kellha korsija waħda iżda f'it wara li saret parroċċa nbnew il-korsiji laterali u sagristija. Biex sar dan it-tkabbir fl-1610 twaqqgħet knisja ddedikata lil San Bastjan u Santu Rokku, li kienet inbniet b'wegħda żmien il-pesta tal-1592/3. Din il-ġrajja hi mfakkra f'din il-knisja b'artal bi

prospettiva sabiħa bi kwadru li juri l-Madonna flimkien ma' San Bastjan u Santu Rokku.

Inti u diehel mill-bieb laterali wieħed jinnota l-forma tal-bieb kollu



Koppla minn barra

skultura biex juri fejn kienet il-knisja li twaqqgħet. Il-knisja għandha l-ewwel koppla bit-tambur għoli u erba'

twieqi biex jagħtuha d-dawl.

Għandha artal maġġur tal-ġebel u fuqu hemm prospettiva skolpita tassew sabiħa li tindika li hi xogħol Tumas Dingli bi kwadru titulari li juri t-Trasfigurazzjoni ta' Ġesù – b'Ġesù fin-nofs, flimkien ma' Elija u Mosè fuq it-Tabor, u taħthom jidhru t-tliet



urazzjoni ta' Ġesù – b'Ġesù fin-nofs, flimkien ma' Elija u Mosè fuq it-Tabor, u taħthom jidhru t-tliet

Appostli. Il-presbiterju hu mdawwar bil-balavostri.

Fil-knisja kien isir id-dfin u għadhom jidhru madwar 133 qabar u kollha nnumerati.

Il-knisja giet restawrata aktar minn darba u saret tintuża

għall-diversi attivajiet mill-għaqdiet tal-parroċċa. Attività li hi magħrufa sew mal-Maltin hi l-Mejda tal-Appostli bi stil Lhudi li tintrama f'ha fil-jiem tal-Ġimgħa Mqaddsa.

Id-dehra tal-knisja minn barra hi sabiħa wkoll: b'għadd ta' sigar taż-żebru li hemm fi speci ta' ġnien li hemm madwarha.

F'din il-knisja jisanbu għadd ta' pitturi antiki li bħalissa qed jiġu restawrati.



Trasfigurazzjoni ta' Ġesù



Madonna flimkien ma' San Bastjan u Santu Rokku

Kitba ta' Louis Fenech

Din il-kitba saret fuq riċerka minn diversi kotba, artikli u mill-Internet.

Ritratti: N Gingell

TERMINI TAL-ARKITETTURA EKKLESJASTIKA

Kitba Martin Morana

MANERIZMU Stil ta' arti u arkitettura li żviluppa mill-istil Rinaxximentali. L-arti u l-arkitettura Manerista kien ipprattikat minn xi artisti famużi, fosthom Michelangelo, bejn l-1560 u l-1600. F'dan l-istil il-periti issa ma baqawx iżommu fuq il-linji riġidi tar-Rinaxximent marbuta mal-arkitettura Klassika. Minflok dawn bdew jisperimentaw bil-ġeometriċi tal-faċċata tal-binja. F'Malta, Gerolamo Cassar bena l-knisja konventwali ta' San Ġwann bi stil ta' Manerizmu sempliċi.



MENSULA Kelma oħra għal kileb jew saljatura. L-iskop tal-mensula hu li fuqha jserraħ haġar ieħor, tiela l-fuq. Ing. *bracket console*.

MIŻIEB / QATTARA (pl. imwieżeb). Haġra ġejja għat-tul b'kanal imħaffer ġo fiha u maħruġa 'l barra mill-binja li sservi biex l-ilma tax-xita li jingabar fuq il-bejt jiskula minnha u jinżel dritt fl-art u 'l barra mill-ħajt tal-binja, flok ma jċarċar mal-ħajt.



NAVA / NAVATA L-ispazju fit-tul ta' bejn il-kolonna laterali u l-altari tal-ġnub fil-knisja. Dan l-ispazju jservi wkoll ta' passagġ jew kuritur. In-nava tibda min-naħa tal-bieb ta' barra sal-presbiterju jew sal-kappellun traversali. L-istruttura intera hi n-navata.

NEO-GOTIKU Stil ta' arkitettura li f'Malta kien popolari fit-tieni nofs tas-seklu dsatax. Kienu l-Inglizi li introduċew dan l-istil li ntogħgob minn xi periti Maltin. Saru diversi xogħlijiet fuq dan l-istil arkitettoniku. Giuseppe Bonavia kien iddisinja l-knisja tal-Karmelitani fil-Balluta. Luigi Galizija ddisinja l-arkitettura tar-reċint tad-daħla taċ-ċimiterju tal-Addolorata kif ukoll il-knisja ta' fuq l-għolja tal-Ħorr, fl-istess ċimiterju. F'Għawdex hemm il-knisja tal-Madonna ta' Lordes f'Għajnsielem mibnija ukoll bl-istess mod.



Ritratti: Joe Morana